



கலைஞர்
100
1924 - 2023

முரசுசாலை

Murasoli

www.murasoli.in

நிறுவனர் : கலைஞர் மு. கருணாநிதி

murasolidaily@gmail.com



தொடக்கம்: 10.8.1942 - முருக: 82 - ஒலி: 127 - திருவள்ளூர் ஆண்டு 2054 - மார்ச்சு 1 - ஞாயிற்றுக்கிழமை 17 டிசம்பர் 2023 - திருச்சி ★ 8 பக்கங்கள் Established: 10.8.1942 - Volume: 82 - Issue 127: Thiruvallur Year - 2054 - Margazhi 1 - Sunday 17 December 2023 - Trichy ★ 8 Pages ₹ 5.00

மாநாட்டில் அணிவிக்கும் மணிமுத்து மாலை!



நெல்லைச் சீமையில் 2007ஆம் ஆண்டு டிசம்பர் 15, 16 ஆகிய இரண்டு நாட்கள் கழக இளைஞர் அணியின் முதல் மாநில மாபெரும் மாநாட்டை - அப்போதைய கழக இளைஞர் அணிச் செயலாளர் - தற்போதைய கழகத் தலைவர் - முதல்வர் மு.க.ஸ்டாலின் அவர்கள் மிக பிரம்மாண்டமான முறையில் எழுச்சியோடு நடத்திக் காட்டினார். இம்மாநாட்டிற்காக முத்தமிழறிஞர் கலைஞர் அவர்கள், 'இளைஞர்களுக்கு வழி விடுவோம்' எனும் தலைப்பில் முரசுசாலியில் 2007 நவ. 7-ந் தேதி முதல் டிச. 2-ந் தேதி வரை தொடர்ச்சியாக 25 'கலைஞர் கடிதங்கள்' எழுதி உடன்பிறப்புகளுக்கு அழைப்பு விடுத்தார். தற்போது சேலத்தில் 2023 - டிச. 24 அன்று கழக இளைஞர் அணிச் செயலாளர் - அமைச்சர் உதயநிதி ஸ்டாலின் அவர்கள் நடத்த விருக்கும் கழக இளைஞர் அணியின் 2-வது மாநில மாநாட்டையாட்டி, அக்கடிதங்களை இங்கே எடுத்து வெளியிடுவதில் மகிழ்கிறோம்.

உடன்பிறப்பே,

இளைஞரணி மாநில மாநாடு நடைபெறும் திருநெல்வேலி மாவட்டத்தில் 80 சதவிகிதத்திற்கு

மேற்பட்ட மக்கள் வேளாண்மையை நம்பித்தான் வாழ்கின்றனர். தாமிரபரணி ஆறு மாவட்டத்தின் பாசன வசதிக்கும் வேளாண்மைக்கும் பெரிதும் பயன்பட்டு வருகிறது. சிற்றாறு, மணிமுத்தாறு, சீராறு ஆகியனவும் நெல்லை மாவட்ட வேளாண்மைக்கு உதவிக்கரம் நீட்டுகின்றன.

நெல்லை மாவட்டத்துக்கு, வடகிழக்குப் பருவ மழைதான் அதிகப் பயன் விளைக்கிறது. இந்த மழையின் உதவியால்தான் நெல் சாகுபடி வெற்றி கரமாக இங்கே நடைபெறுகிறது. தென் மேற்குப் பருவ மழை குறுகிய கால கார் நெல் விளைச்சலுக்கு உதவியாக இருக்கும்.

திருநெல்வேலி என்பது அழகான பெயர். "நெல்" என்ற சொல் இந்த ஊரின் பெயரிலேயே நடுநாயகமாக விளங்குகின்றது. எனவே நெல்லை மாவட்டத்தில் நெல் விளைச்சல் முக்கியமாக இருப்பது பொருத்தமானதுதானே? இந்த மாவட்டத்தின் மொத்த தானிய உற்பத்தியில் 70 சதவிகிதம் நெல்தான். நெல் தவிர பருத்தி, கம்பு, சோளம், எள், ராகி போன்ற தானியங்களும் பயிராகின்றன.

நெல்லைச் சீமையில் நீர்வளம், நிலவளம் பற்றிக் குறிப்பிட்டேன். மாநாட்டில் கூடிடும் இளைஞர்களின் மன வளம் பற்றியும் - அவர்களின் மகிமை பற்றியும் தெரிந்து கொள்ள வேண்டாமா? அவர்கள் நல்கிடும் தூய தொண்டு பற்றி அறிந்து கொள்ளல் வேண்டாமோ?

அங்கு நடைபெறும் இளைஞர் அணியின் மாநில மாநாட்டிற்கான ஏற்பாடுகள் எல்லாம் மிக வேகமாக நடைபெற்று வருகின்றன. இது இளைஞர் அணி மாநாடு என்பதாலோ என்னவோ, இந்த முறை அறிவிக்கப்பட்ட நாளிலிருந்து, அதற்கான பணிகள் எல்லாமே மிகவும் விரைவாக நடந்து வரும். விரிவாகவும் நடத்தப்பட்டு வருவதைக் காண்கிறேன்.

மாநாடு நடைபெறும் இடத்தை தேர்வு செய்யவும், அங்கே புத்தல் அமைப்பதற்கான ஏற்பாடுகளைக் கவனிக்கவும் இளைஞர் அணியின் செயலாளரும், மாநாட்டின் தலைவருமான தம்பி மு.க. ஸ்டாலின் இரண்டு மூன்று முறை நெல்லைக்குச் சென்று வந்துள்ளார். நெல்லை மாவட்டத்திலே உள்ள கழக

முன்னணியினர், மாவட்டக் கழகப் பொறுப்பாளர் தம்பி கருப்பசாமி பாண்டியன் மற்றும் கழக முன்னணியினர் - வழக்கறிஞரும், நெல்லை மாநகர மேயருமான ஏ.எஸ்.சுப்பிரமணியம், மத்திய இணை அமைச்சர் ராதிகா செல்வி, மாநில அமைச்சர்கள் மைதீன் கான், பூங்கோதை, சட்டப் பேரவை உறுப்பினர்கள் மாலைராஜா, அப்பாவு மற்றும் சுப சீத்தாராமன், ச. தங்கவேலு. எஸ்.எஸ். மைதீன், வரவேற்புக் குழுத் தலைவர் மாவட்ட இளைஞர் அணி அமைப்பாளர் கா.முத்துராமலிங்கம், வரவேற்புக் குழுச் செயலாளர்கள் வே. கோமதி நாயகம், பி.எஸ். டி.சீனிவாசன், க.ரவி மற்றும் பல்வேறு குழுக்களைச் சேர்ந்தவர்கள் அந்த மாவட்டத்திலே உள்ள இளைஞர்களின் ஒத்துழைப்போடும் புத்தல் வேலைகளில் முழுமையாக ஈடுபட்டு மாநாட்டுக்காக; கொட்டைகளை அல்ல; கோட்டைக் கொத்தாளங்களை அமைத்து வருகிறார்கள்.

கலைஞர் கடிதம்

மாநாட்டு வேலைகளை மேற்பார்வையிடச் சென்ற தம்பி ஸ்டாலினுக்கு அளிக்கப்பட்ட வரவேற்பு, மாநாட்டிற்கு வருகைதருவோருக்கு அளிக்கப்படும் மகத்தான வரவேற்பையொத்ததாக இருந்ததென்று என்னிடம் தெரிவித்தார்கள். மாநாட்டின் முதல் நிகழ்ச்சியாக தம்பி ராஜா முன்னிலையேற்றி இளைஞர் அணியினரின் எழுச்சி மிகு அணிவகுப்பு நடைபெறவுள்ளது. அணிவகுப்பிலே கலந்து கொள்வோர் கழகத்தின் இரு வண்ணக் கொடியேந்ததான் கலந்து கொள்ள வேண்டுமென்று அறிவிக்க வேண்டுகிறேன்? கொடிக்காடுகளே வீதிகளில் காண முடிகிறதே!

ஒவ்வொரு மாவட்டக் கழகத்தின் செயல் வீரர்களின் கூட்டங்கள் கூட்டப்பெற்று, அந்தந்த மாவட்ட



டங்களின் சார்பில் நெல்லை மாநாட்டில் கலந்து கொள்ள செல்வதற்கான ஏற்பாடுகள் எல்லாம் வகுக்கப்பட்டுள்ளன. என்னைச் சந்திக்கும் கழகத்தின் மாவட்டக் கழகச் செயலாளர்கள் தங்கள் தங்கள் மாவட்டத்திலிருந்து 200 பேருந்துகள் புறப்படவுள்ளன, 100 பேருந்துகளுக்கு முன் தொகை கட்டப்பட்டுள்ளது என்றெல்லாம் தகவல் தெரிவித்து வருகிறார்கள். அவர்கள் சொல்கின்ற செய்திகளை கேட்கும்போது, இத்தனை பேருக்கும் நெல்லைச் சீமையிலே இடம் இருக்குமா என்ற ஐயம் எனக்கேற்பட்டுள்ளது.

மாநாட்டுப் புத்தல் 800 மீட்டர் நீளம், 400 மீட்டர் அகலத்தில் அமையவுள்ளது. சுமார் ஐந்து இலட்சம் பேர் வரை தாராளமாக கலந்து கொள்ளலாம். மேடை மட்டும் 70 அடி நீளம், 56 அடி அகலத்தில் நிறுவப்படுகிறதாம். இளைஞர் அணியினரின் அணிவகுப்பு 4 கி. மீட்டர் தொலைவிற்கு இருக்கும். நானும், பொதுச் செயலாளரும், கழகத்தின் மூத்த முன்னோடிகளும் அணிவகுப்பினை ஓரிடத்தில் அமர்ந்தவாறு பார்க்கவுள்ளோம். கழகத்தின் இளைஞர் அணியைச் சேர்ந்தவர்களுக்கும், குறிப்பாக இளையவர்களுக்கும் மாநாட்டில் பேசுவதற்கு முன்னுரிமை அளிக்கப்படும். பேச்சாளர்களின் பெயர்களும், பேசுவதற்கான தலைப்பும் இளைஞர் அணியின் செயலாளரால் இரண்டொரு நாட்களில் வெளியிடப்படும். மாநாட்டில் அதிகம் பேர் பேசிட விரும்புவார்கள் என்பதால், பேச்சாளர்கள் தங்களது பேச்சினை குறள் போல அமைத்துக் கொண்டு, குறுந்தொகையென

தொடர்ச்சி 3 ஆம் பக்கம்

‘திராவிட மாடல்’ ஆட்சியின்

வெற்றி மகுடத்தில் மேலும் ஓர் வைரம்!

‘மக்களுடன் முதல்வர்’ திட்டம் குறித்து முதல்வர் மு.க.ஸ்டாலின் பெருமிதம்!

சென்னை, டிச. 17 -

‘மக்களுடன் முதல்வர் திட்டம்’ திராவிட மாடல் ஆட்சியின் வெற்றி மகுடத்தில் மேலும் ஓர் வைரம் என்று முதல்வர் மு.க.ஸ்டாலின் அவர்கள் தமது சமூக வலைதளப் பக்கத்தில் பெருமிதத்துடன் பதிவிட்டுள்ளார்.

முதல்வர் மு.க.ஸ்டாலின் அவர்களின் பதிவு வருமாறு:-

உங்களில் ஒருவனான என்னை, உங்களுக்கான ஒருவனாக உருவாக்கி முதலமைச்சர் பொறுப்பை ஏற்க வைத்தீர்கள்.

நமக்கு வாக்களிக்காத மாற்றுச் சிந்தனை கொண்டோரும் ‘தி.மு.க. வுக்கு வாக்களிக்கத் தவறியிட போமே!’ என்று எண்ணும் வகையிலான மக்கள் நலன் பேணும் ஆட்சியைக் கட்டமைத்து வருகிறோம்.

- கலைஞர் மகளிர் உரிமைத் திட்டம்
- விடியல் பயணம்
- முதலமைச்சரின் காலை உணவுத் திட்டம்



- புதுமைப்பெண் திட்டம்
- இல்லம் தேடிக் கல்வி
- இன்னுயிர் காப்போம் நம்மைக் காக்கும் 48
- நான் முதல்வன்

- போன்ற நமது ‘திராவிட மாடல்’ அரசின் திட்டங்கள் அனைத்தும் உங்களை வந்து சேர்வதை உறுதிசெய்த திட்ட ‘கள’ ஆய்வில் முதலமைச்சர் என உங்கள் மாவட்டங்களுக்கு வந்தேன். இதனை இன்னும் செம்மைப்

படுத்திட வேண்டுமல்லவா!

உங்களின் தேவைகளும் அரசின் சேவைகளும் ஒரு குடையின்கீழ் சந்தித்து விரைவில் தீர்வுகள் கிடைத்தால் அது திராவிட மாடலின் வெற்றி மகுடத்தில் மேலும் ஒரு வைரம் என மின்னிடும்!

அப்படியான திட்டமாக உருப்பெறுகிறது மக்களுடன்முதல்வர் திட்டம்!

இந்தத் திட்டத்தைத் தொடங்கி வைக்க (நாளை மறுதினம்) திங்களன்று கோவைக்கு வருகிறேன்...

அமைச்சர் பெருமக்கள், மாவட்டங்களாக்கான பொறுப்பு அமைச்சர்கள், நாடாளுமன்ற சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள் கலந்துகொண்டு இந்தத் திட்டத்தின் பயன் மக்களைச் சென்றடைய உதவிட வேண்டும் எனக் கேட்டுக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பக்கத்தில் பதிவிட்டுள்ளார்.



முதலமைச்சர் மு.க.ஸ்டாலின் அவர்கள் நேற்று முன்தினம் (15.12.2023) தலைமைச் செயலகத்தில், தீயணைப்பு மற்றும் மீட்டிங் பணிகள் துறையின் பயன்பாட்டிற்காக 63.30 கோடி ரூபாய் மதிப்பிலான வான்நோக்கி உயரும் ஓணி கொண்ட 3 ஊர்திகள், 7 அதி உயர் அழுத்த நீர்தாங்கி வண்டிகள், 20 வாட்டர் பவுசர் வாகனங்கள், 25 புதிய நீர்தாங்கி வண்டிகள், மாவட்ட அலுவலர்களின் பயன்பாட்டிற்காக 16 ஜிப்கள், டிரைப் நேரங்களில் ஆட்கள் மற்றும் உபகரணங்களை ஏற்றிச் செல்லும் 2 ஊர்திகள் ஆகியவற்றை கொடியசைத்து தொடங்கி வைத்தார். இந்த நிகழ்ச்சியில், தலைமைச் செயலாளர் சிவ் தாஸ் மீனா, உள், மதுவிலக்கு மற்றும் ஆயத்தீர்வைத் துறை முதன்மைச் செயலாளர் திருமதி டெ.அமுதா, தீயணைப்பு மற்றும் மீட்டிங் பணிகள் துறை இயக்குநர் அபாஷ் குமார், தீயணைப்பு மற்றும் மீட்டிங் பணிகள் துறை இணை இயக்குநர் திருமதி என்.பிரியா மற்றும் அரசு உயர் அலுவலர்கள் கலந்து கொண்டனர்.

ரு. 6000 நிவாரணம்: 2வது நாளாக டோக்கன் விநியோகம்!

சென்னை, டிச. 17 - மிக்ஜாம் புயலால் பாதிக்கப்பட்ட மக்களுக்கு காசு சென்னை, திருவள்ளூர், காஞ்சிபுரம் மற்றும் செங்கல்பட்டு ஆகிய 4 மாவட்டங்களில் 6 ஆயிரம் ரூபாய் நிவாரணம் வழங்கப்படும் என முதலமைச்சர் மு.க.ஸ்டாலின் அறிவித்தார். புயல் நிவாரணம் நியாய விலை கடைகள் மூலம் ரொக்கமாக வழங்கப்படும்

பாதிக்கப்பட்ட மக்களுக்கு காசு சென்னை, திருவள்ளூர், காஞ்சிபுரம் மற்றும் செங்கல்பட்டு ஆகிய 4 மாவட்டங்களில் 6 ஆயிரம் ரூபாய் நிவாரணம் வழங்கப்படும் என முதலமைச்சர் மு.க.ஸ்டாலின் அறிவித்தார். புயல் நிவாரணம் நியாய விலை கடைகள் மூலம் ரொக்கமாக வழங்கப்படும்

என அறிவிக்கப்பட்டது. நிவாரணம் பெறுவதற்கான டோக்கன் விநியோகம் நேற்று முன்தினம் தொடங்கியது. நியாய விலைக் கடைகள் மூலம் மக்களுக்கு டோக்கன் வழங்கப்படுகிறது. இந்நிலையில், நேற்று முன்தினம் 2வது நாளாக டோக்கன் விநியோகிப்பட்டு வருகிறது. பல்வேறு

இடங்களில் நியாய விலைக் கடை ஊழியர்கள் மற்றும் அரசு அதிகாரிகள் வீடு வீடாகச் சென்று டோக்கன் விநியோகம் செய்து வருகின்றனர். இன்று (ஞாயிற்றுக்கிழமை) முதல் 6 ஆயிரம் ரூபாய் நிவாரணத் தொகை ரொக்கமாக வழங்கப்பட உள்ளது.